

दिनाङ्क :-01.11.2024

प्रातः - 06:55

प्रधानमन्त्री

प्रधानमन्त्री नरेन्द्रमोदी प्रोक्तवान् यत् अद्य देशे तादृशं प्रशासनमस्ति यद्धि सीम्नि एकस्याः इंचपरिमितायाः भूमेः कृते मध्यस्थतां न स्थापयिष्यति इति। असौ सबलं प्रतिपादितवान् यत् प्रशासनस्य नीतयः सशस्त्रबलानां संकल्पानुसारि एव वर्तन्ते। श्रीमोदिना गुजरातस्य कच्छ क्षेत्रस्य क्रीकक्षेत्रे लक्कीनालाइत्यत्र सीमासुरक्षा-नौसल्लि-वायुसल्लि-बलानां सल्लिकः सह दीपावलीपर्व आमनितः। प्रधानमन्त्री सशस्त्रबलानाम् इच्छाशक्तिं पराक्रमं च प्रशंसितवान्। उक्तवान् च यत् एते सुरक्षाकर्मिणः देशरक्षायद्विर्गमस्थानेष्वपि निर्भीकतया स्थिताः सन्ति।

मुहूर्तः आपणिः

नेशनल-स्टॉक-एक्सचेंज-बॉम्बे-स्टॉक एक्सचेंज-इत्युभाभ्याम् अद्य स्वीयं वार्षिकं दिपावली-मुहूर्त-ट्रेडिंग इति सत्रम् आयोजयिष्यते। इदं विशिष्टं सत्रं नवीनस्य संवतः एकाशीत्यधिक-द्विसहस्र-तमवर्षस्य शुभारम्भस्य प्रतीकं स्यादिति। नेशनल-स्टॉक-एक्सचेंज इत्येतस्य प्राप्तसूचनानुसारि पूर्वोद्धाटनं सत्रं सायंकाले पादोनषड्वादने समारप्स्यते तावत् षड्वादने पूर्णतां प्राप्स्यति। तत्र सामान्य-आपणि-व्यापारः षड्वादनतः सप्तवादनं यावत् प्रचलिष्यति। अवधेयं वर्तते यत् मुहूर्त-ट्रेडिंग-इति दिपावलिपर्वणः दिवसे भारतीय-स्टॉक-एक्सचेंज इत्यनेन आयोजितम् एकं सजवं व्यापार-सत्रं वर्तते। सामान्यतः एकहोरां यावच्च प्रचलति। निवेशि व्यापारिभिश्च निवेशाय शुभसमयः प्रकल्पितः।

अमितशाहः-गुजरातः

केन्द्रीयगृहमन्त्री अमितशाहः अद्य अहमदाबादनगरस्य पिरानास्थले गुजरातस्य बृहत्तमस्य अपशिष्टपदार्थैः ऊर्जा निर्मातुं एकस्य संयन्त्रस्य उद्धाटनं विधास्यति। इदं संयन्त्रं पञ्चसप्तत्यधिकं त्रिशतं-कोटिरूप्यकाणां व्ययेन पी.पी.पी. इत्यस्य प्रारूपस्य अन्तर्गतं निर्मितमस्ति। अत्रावसरे गुजरातस्य मुख्यमन्त्री भूपेन्द्रपटेलः अपि उपस्थितो भविष्यति।

प्रधानमंत्री एकता दिवस

प्रधानमंत्री नरेन्द्र मोदी एकतायाः भावनायां बलं अयच्छत् अथ च देशवासिभ्यः अनुरोधं अकरोत् यत् ये राष्ट्रियकृतां भङ्गयितुं प्रयतन्ति ततः सावधानेन भाव्यम्। सः ह्यः लौहपुरुष सरदार वल्लभभाई पटेलवर्यस्य जन्मदिवसं आलक्ष्य गुजरातस्य केवडियानगरे राष्ट्रियएकतादिवसं सम्बोधयन् आसीत्।

प्रधानमंत्रिणा प्रोक्तं यत् अग्रिम पंचविंशतिः वर्षेषु विकसित भारतस्य लक्ष्यं प्राप्तुं राष्ट्रीय-एकता अतीव महत्वपूर्णमस्ति।

रक्षामंत्री राजनाथसिंहः

रक्षामंत्री राजनाथसिंहः अवदत् यत् भारत-चीन-देशयोः मतभिन्नतां समापयितुं कूटनीतिक-संस्थि-स्तरयोः वार्तालापः प्रचलितः अस्ति इति।

वास्तविकनियन्त्रणरेखायाः पार्श्वे कानिचन क्षेत्राणि, एल्. ए. सी. इत्यत्र सन्ति। वार्तायाः परिणामेन, समानस्य परस्परस्य सुरक्षायाः च आधारेण विस्तृता सर्वसम्मतिः विकसिता। ह्यः तवाङ्ग-नगरे सरदार वल्लभभाई पटेलवर्यस्य प्रतिमायाः, मेजर रालेङ्गनू बाब् खाटिङ्ग् इत्यस्य 'म्यूसियम् आफ् वेल्फ' इत्यस्य च उद्घाटनानन्तरं सः एतत् उक्तवान्। श्री सिंह : अवदत् यत् तवाङ्ग-नगरे सरदार-पटेल-वर्यस्य प्रतिमा जनान् प्रेरयिष्यति।

ब्राजीलदेशः

ब्राजीलदेशः चीनदेशस्य अर्बुद-डॉलर-मिते बेल्टएण्डरोड-इनिशिएटिव इत्यस्मिन् न सम्मिलितुं निर्णयं गृहीतवान्। अन्तराष्ट्रिय-विषयाणां कृते राष्ट्रपतेः एकः विशेषः परामर्शदः सेल्सो-एमोरिम-इत्येषः दक्षिणवार्तापत्रे सूचितवान् यत् बी.आर.आई. इत्यस्मिन् प्रवेशम् अतिरिच्य ब्राजीलदेशः इमां परियोजनां संवर्धयितुं प्रयासरतो भविष्यति।

क्रिकेट् इति

भारतीयक्रिकेट्-दलं स्वकीयं सम्मानं रक्षयितुम् अद्य अन्तिमां निकषस्पर्धां क्रीडिष्यति। भारत-न्यूजीलण्ड-दलयोर्मध्ये तिसृणां क्रिकेटनिकषस्पर्धां श्रृंखलायाः तृतीया अन्तिमा च स्पर्धा अद्य मुम्बय्याः वानखेडे-क्रीडाङ्गणे स्पर्धिष्यते। पूर्वमेव न्यूजीलण्डदलं द्वे-शून्यम् इत्यङ्कान्तरालेन स्पर्धा एषा विजितास्ति।